

अमेरिकी राजदूतावास
पब्लिक अफेयर्स कार्यालय
काठमाडौं, नेपाल
फोन : ४००-७२००
२०६६ पौष ९



अमेरिकी दूतावासको सहयोगमा “ईन्जिलिश बाई रेडियो” कार्यक्रम प्रसारण हुँदै

अमेरिकी दूतावासको सहयोगमा ‘ईन्जिलिश बाई रेडियो’ कार्यक्रम भोलि २०६६ पौष १० गतेदेखि रेडियो सगरमाथाबाट प्रसारण हुँदैछ। ५२ वटा भाग रहेको सो अंग्रेजी भाषाको कार्यक्रम सामुदायिक एफ.एम. रेडियो स्टेशन रेडियो सगरमाथाले नेपाल ईन्जिलिश ल्याङ्गवेज टीचर्स असोसिएशन (नेल्टा) सँग सहकार्य गरी उत्पादन गरेको हो। पहिलो चरणको उत्पादन र प्रसारण सन् २००९ को प्रारम्भमा प्रयोगात्मक कार्यक्रमको रूपमा गरिएको थियो।

अंग्रेजी भाषा सिक्न चाहने नेपालीहरूलाई मद्दत गर्ने उद्देश्यले अमेरिकी दूतावासको पब्लिक अफेयर्स विभागले ‘ईन्जिलिश बाई रेडियो’ को उत्पादन र प्रसारणको लागि अनुदान प्रदान गरेको हो। दूतावासले सहयोग गरेको यो दोस्रो कार्यक्रम हो जसमा अंग्रेजी भाषामा धेरै अनुभवप्राप्त नेपाली शिक्षक तथा प्राज्ञहरूको कार्यक्रमको अवधारणा बनाउनमा, खाका तयार गर्नमा र उत्पादनमा संलग्नता रहेको छ। यो कार्यक्रम भरखर अंग्रेजी भाषा सिक्न गरेकाहरूका लागि डिजाइन गरिएको छ, र रेडियोमार्फत प्रसारण हुने भएकोले देशका विभिन्न भागमा रहेका नेपालीहरूको यस कार्यक्रममा वृहत पहुँच रहनेछ।

रेडियो सगरमाथाको अनुमान अनुसार उक्त रेडियोका २५ लाख श्रोताहरु मध्ये एक चौथाई श्रोताहरूले यो कार्यक्रम सुन्नेछन्। कार्यक्रम हरेक शुक्रबार साँझ ९:१५ बजे १०२.४ मेगाहर्जमार्फत प्रसारण हुनेछ, जसको पुनःप्रसारण आईतबार दिउँसो २:३० बजे हुनेछ।

###